

ಸಾಧ್ಯಾ ಕಾಳಾಚೊ ಏಕುಣ್ಣಿಸಾವೊ ಆಯ್ತಾರ್

21 ಆಕ್ಟೋಬರ್ 2018

ಪ್ರಸ್ತಾವನ್:

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಅರ್ಗಾಂ ಬಲಿದಾನ್ ಭೆಟೊಂವ್ಕ್ ದೇವ್ ಮಂದಿರಾಂತ್ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಜಿ ದೇವ್‌ಸ್ತುತಿ ಆಮಿ ಸರ್ವಾಂಚಿ ಸೆವಾ ಕರುಂಕ್ ಉಲೊ ದಿತಾ.

ಆಜ್ ಪವಿತ್ರಸಭಾ ಮಿಸಾಂವ್ ಆಯ್ತಾರ್ ಆಚರಣ್ ಕರ್ತಾ. ದೆವಾ ಬಾಪಾನ್ ಜೆಜುಕ್ ದಿಲ್ಲೆಂ ಮಿಸಾಂವ್ ಆಜ್ ತಾಣೆಂ ಆಮ್ಕಾಂ ದಿಲಾಂ. ದೆಕುನ್ ಆಮಿ ಹರೆಕ್ಲ್ಯಾಂನಿ ಸುವಾರ್ತಾ ಪರ್ಗಟ್ ಕರುಂಕ್ ಆಸಾ.

ಪವಿತ್ರಸ್ನಾನ್ ಘೆತ್‌ಲ್ಲಿಂ ಆಮಿ ಹರೆಕ್ಲಿಂ ಜೆಜು ಕ್ರಿಸ್ತಾಚಿ ಸುವಾರ್ತಾ ಪರ್ಗಟ್ಲಿಂ ಹಾತೆರಾಂ. ಕ್ರಿಸ್ತಾಚ್ಯಾ ಮಿಸಾಂವಾಂಚಿ ದೇಖ್ ಘೆವ್ನ್ ಆಮಿಯಿ ಆಮ್ಚ್ಯಾ ಭಾವಾ-ಭಯ್ಣಿಂ ಮಧೆಂ ದೆವಾಕ್ ಹಾಜರ್ ಕರುಂಕ್ ಸೆವಾ ಆನಿ ತ್ಯಾಗಾಚ್ಯಾ ಸ್ಪಿರಿತಾನ್ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಬಾವಾರ್ಥಾಂಚಿ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರಸಬೆಚ್ಯಾ ಸರ್ವ್ ಮುಖೆಲ್ಯಾಂನಿ ಜೆಜುಚ್ಯಾ ಮೆಟಾಂನಿ ಚಲೊನ್ ತಾಂಚ್ಯಾ ಹಾತಾಖಾಲ್ ದಿಲ್ಲೆ ಪರ್ಜೆಚಿ ಜತನ್ ಘೆವ್ನ್ ಮಿಸಾಂವ್ ವಾವ್ರ್ ಉರ್ಬೆನ್ ಕರುಂಕ್ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಅಧಿಕಾರಿನಿ ಲೊಕಾಚ್ಯಾ ಬರ್ಯಾಪಣಾಚೊ ಹುಸ್ಕೊ ಧರುನ್ ಲೊಕಾಚೆ ಕಷ್ಟ್ ಹಾಳು ಕರುಂಕ್ ಕಾರ್ಯಾಳ್ ಯೋಜನಾಂ ರುಪಿತ್ ಕರುಂಕ್ ತಾಂಚಿಂ ಮನಾಂ ಉಚ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ವಿವಿಧ್ ರಿತಿಚ್ಯೆ ಕುಡಿ ಆನಿ ಮತಿಚ್ಯೆ ಪಿಡೆ ವರ್ವಿಂ ಕಷ್ಟುಂಚ್ಯಾ ಸಮೆಸ್ತಾಂಚೆರ್ ತುಜಿ ಕಾಕುಳ್ತಚಿ ದಿಷ್ಟ್ ಘಾಲ್. ತಾಂಕಾಂ ಗರ್ಜೆಚೊ ಆಧಾರ್, ಮೋಗ್ ಆನಿ ಜತನ್ ಫಾವೊ ಜಾಂವ್ಚೆ ಸವೆಂ ತಾಂಚಿಂ ಜತನ್ ಘೆತೆಲ್ಯಾಂಕ್ ಧಿರಾಸಣ್ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಆಪ್ಲ್ಯಾ ಕುಟ್ಮಾಚ್ಯಾ ಬರೆಪಣಾ ಖಾತಿರ್ ಪರ್ಗಾವಾಂತ್ ವಾವುರ್ತಲ್ಯಾ ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಸಾಂದ್ರಾಂಕ್ ರಾಕ್ ಆನಿ ಸಾಂಬಾಳ್ ಆನಿ ತಾಂಚ್ಯಾ ವಾವ್ರಾಕ್ ಆನಿ ತ್ಯಾಗಾಕ್ ಫಾವೊ ತೊ ಫಳ್ ಆನಿ ಎಕ್ಸರ್ಪಣಾಂತ್ ಸಾಂಗಾತ್ ದಿ ಮ್ಹಣ್ ಮಾಗ್ತಾಂವ್.

5. ಮಿಸಾಂವ್ ಗಾಂವಾಂನಿ ವಾವ್ರ್ ಕರ್ಚ್ಯಾ ಆಮ್ಚ್ಯಾ ಧಾರ್ಮಿಕ್ ಭಾವಾಂ-ಭಯ್ಣಿಂಕ್ ರಾಕ್ ಆನಿ ಸಾಂಬಾಳ್ ತಾಂಚೆ ಸೆವೆ ದ್ವಾರಿಂ ಸರ್ಗಿಂಚೆಂ ರಾಜ್ ಲೊಕಾ ಮಧೆಂ ಬಾಂದುನ್ ಹಾಡುಂಕ್ ತಾಂಕಾ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಫಿರ್ಗಜ್ ಕುಟ್ಮಾಚ್ಯಾ ಮಿಸಾಂವ್ ವಾವ್ರಾಕ್ ಹಾತಾಕ್ ಹಾತ್ ದಿವ್ನ್ ವಾವುರ್ಚ್ಯಾಕ್ ಆನಿ ತುಂವೆಂ ದಿಲ್ಲೆಂ ಮಿಸಾಂವ್ ಜಿಯೆವ್ನ್ ಪರ್ಗಟ್ಲ್ಯಾಕ್ ಆಮ್ಕಾಂ ಬಳ್ ದಿ. ಆಮಿ ನಿಸ್ವಾರ್ಥಿ ಮನೋಭಾವಾನ್ ಭರುನ್ ಸುವಾರ್ತೆಕ್ ಸಾಕ್ಸ್ ದಿಂವ್ಚೊ ಸಮುದಾಯ್ ಬಾಂಧುನ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.